

## అ సూ య

హైమవతి పూర్ణచంద్రరావుగారి భార్య. పూర్ణచంద్రరావుగారంటే మేం చెన్నపట్నంలో అద్దెకున్న యింటికి యజమాని అన్నమాట. వాళ్ళు ముందు బంగాళాలోనూ, మేము వెనకాల ఔట్ పాస్ లోనూ ఉండేవాళ్ళం.

హైమవతి మాటకదూ చెపుతున్నాను? అప్పుడావిడికి పాతికేళ్ళుంటాయి. కాని ఇంకా పిల్లలు పుట్టలేదు. ఐతే, పిల్లలు లేకుండా అని హైమవతికి కాలక్షేపానికి లోపంలేదు. వాళ్ళకి టైగర్ అని ఓ కుక్క ఉండేది. ఆవిడకా జాగిలం పదిపిల్లల పెట్టు. హైమవతి ఆ కుక్క విషయంలో తీసుకున్న శ్రద్ధ ఇంతా అంతా కాదు. రోజూ నబ్బుతో తోమి బాత్ ఇస్తోండేది. మాంసం కొని వేయిస్తోండేది. కన్నబిడ్డను చూసినట్లు చూసేది. ఓ మనిషి ఓ జంతువుమీద ఇంత వాత్సల్యం చూపటం నాకు అబ్బురంగానే ఉండేది.

టైగర్ సంరక్షణకు పోగా మిగిలిన కాలం ఆవిడ ముస్తాబు చేసుకోటానికి సరిపోయేది. ముస్తాబంటే ఆషామోషీ సంసారపక్షం ముస్తాబుకాదు 'ఐటచ్' లూ, 'నెయిల్ పోలిష్' లూ, 'లిప్ స్టిక్' లూ, 'స్నో' లూ, వాసన నూ నెలూ-ఇవన్నీ ఆవిడ నిత్యం వాడేది. ఆ పెదిమల పెయింటూ, గోళ్ళ రంగూ వస్త్రా వేషమంతా చూస్తే మా రాజ్యానికి ఎందునూ చేతగాని కిట్టేది కాదు. "రోజూ బీచ్ కి వెళ్ళి రావటానికి, రంగస్థలాన్ని ప్రవేశించబోయే కథా నాయికకు మల్లే ఇంత వేషమెందుకండీ. యీవిడికి?" అంది, ఓనాడు నాతో. మరోనాడు, "అందమనేది సహజంగా ఉండాలిగాని, అవీ ఇవీ పూసుకుంటే వస్తుందా?" అని విమర్శించింది.

హైమవతి మా రాజ్యం అనుకున్నంత అనాకారికాదు; తా ననుకున్నంత సుందరీకాదు! ఆమెకు తాను చాలా అందమైనదానిననే అభిప్రాయ

ముందేదని ఆ గోజుల్లో ఆవిడ వయ్యారం చూసినవాళ్ళకీ, ఆ కబుర్లు విన్న  
వాళ్ళకీ తెలుస్తూనే ఉండేవి.

పూర్ణచంద్రరావుగారు గోజూ ఆఫీసునుంచి తిరిగివచ్చే వేళకి ఆ సె  
ముస్తాబై సిద్ధంగా ఉండేది. ఆరున రావటంతోనే, టైగర్ని కాగ్లో కూచో  
పెట్టుకుని ఇద్దరూ బీచ్కి వెళ్లిపోయేవారు. యిలా ఉండగా బకాయిపడ్డ  
శిస్తులు వసూలు చేసుకోడానికి పూర్ణచంద్రరావుగారు ఊరువెళ్లి పదిహేను  
గోజులుదాకా తిరిగి రాలేదు. ఆలోపుగా ఇక్కడో చిత్రం జరిగింది.

ఇప్పుడు భర్తకోసం కనిపెట్టుకో నక్కలేదు గనక హైమవతి ఇంకా  
ముందుగానే ముస్తాబై, నాలుగంటలకే కారు బయటకితీసి, టైగర్ని కూచో  
పెట్టుకుని స్వయంగా డ్రైవు చేసుకుంటూ బీచ్కి వెళ్లిపోయేది. ఆ వెళ్లడం  
వెళ్లి రాత్రి ఏ ఎనిమిదో, తొమ్మిదో ఐతేగాని తిరిగి ఇంటికి చేరుకునేది  
కాదు. మా రాజ్యం, “ఏమండీ, యీవిడ యిలా ఒక్కర్తీ ఘంటల తరబడిని  
ఎక్కడెక్కడో షికార్లు కొట్టిరావటం ఏమిటండీ?” అంది. మా ఆవిడ  
‘దిస్టి’ తగిలించా అన్నట్లు హైమవతి బీచి షికార్లు మాతాత్తుగా ఆగిపో  
యాయి. ఐదోనాడు కాబోలు ప్రాద్దుక్రమంకకుండానే ఆవిడ ఇంటి కొచ్చే  
సింది. కారు షెడ్డులో పెట్టేసి చరచరా బంగాళాలోపలికి వెళ్లిపోయింది.  
మా రాజ్యం “ఏంచెప్పా, ఇంత పెందరాళే వచ్చేసింది?” అని ఆశ్చర్య  
పోతోంటే, లోపలనుంచి హైమవతి భయంతో వణికే గొంతుకతో,  
“రాజ్యంగానూ, ఓమాటిలా వస్తారా?” అని పిలిచింది. మా ఆవిడ వెళ్ళి  
అట్టే కూచునిపోయి ఎంతకూ రాకపోవటం, పిల్లలు అన్నాలకు గోల  
ప్రారంభించటం జరిగి, ‘ఇంక రావలసింద’ని నేనే పెద్దపిల్లద్వారా రాజ్యా  
నికి కబురు పెట్టాను. రాజ్యం ఇంట్లో అడుగుపెడుతూ, “ఇలాంటి దేదో  
జరుగుతుందని నేను మొదటే అనుకున్నాను” అంది.

మా ఆవిడ మొదట ఏమనుకుందో, ఆ అనుకున్నలాంటిది ఆనాడేమి  
జరిగిందో మాత్రం నాకు కొంతనేపటివరకూ తెలియలేదు. చివరికి తేలిన  
దేమిటంటే హైమవతి ఆ సాయంత్రం బీచ్కివెళ్ళినప్పుడు, ఇంకొకడెవరో  
ఓ పెద్దకాగ్లో వచ్చి, ఈవిడ కారువెంట పడ్డాడుట! వాడు తనను అలా  
అనుసరించి రావటం ఈమెకు అనుమానం కలిగించి ఈవిడ తనకారు కాస్త  
జోరుగా నడిపించివట. అప్పుడు వాడుకూడా స్పీడు ఎక్కువచేసి, కూడా

వెనక్కాలే వచ్చాట్ట! ఈవిడ దాంతో హుడిలిపోయి, ఓ చిన్న సందులోకి తనకారు మళ్ళించి తప్పించుకుని వచ్చేసిందట.

“వాడుకూడా తనకారు సందులోకి మళ్ళించలేదన్నమాట?”

ఈ మాట నే ననేసరికి మా రాజ్యం, పిల్లలకు కంచాలు పెడుతూ న్నది మానేసి, వాడు తన కారును సందులోకి ఎందుచేత మళ్ళించలేదో కనుక్కోడానికంటూ హైమవతి దగ్గరకు పరుగెత్తుకెళ్ళింది. మరి కాస్సేపటికి తిరిగివచ్చి, “వాడుకూడా తనకారును సందులోకి మళ్ళిద్దామనే అనుకున్నాడు కాని, అది ఆ సందు పట్టనంత పెద్దకారట. ఆవిడాకారు పేరేమిటో కాని చెప్పింది. మరిచిపోయాను. చాలా ఖరీదైనదట ఆకారు. పదహారువేలదాకా ఉంటుందంది. అలాంటివి మగ్రాను మొత్తమీద మూడోనాలుగో మాత్రమే ఉన్నాయిట” అంది.

మా ఆవిడ చెప్పిందాన్నిబట్టి అది గోల్సురాయిన్ కారని నేనూ హించుకోకలిగాను. అలాంటి కార్లు ఓ డాక్టరుకీ లాయరుకీ ఉన్నాయి. ఓ చెట్టియారుకి కూడా ఉంది. అలాంటి కార్లో జమిందారొకడు వెడుతుండడం చాలామాట్లు చూశాను.

హైమవతి తనకు భయంగా ఉంచనీ ఒంటరిగా పడుకోలేననీ అనటం వల్ల మా రాజ్యం ఆఖరివాణ్ణి తీసుకువెళ్ళి ఆ రాత్రి ఆవిడకు సాయం పడుకుంది. నేను ఆరుబయట క్యాంపుకాట్టుమీద పయండి, ఆ సాయం కాలం బీచ్ లో హైమవతిని అలా వెంటాడి వచ్చిన వాడెవడై ఉంటాడా అని ఆలోచించటం మొదలేట్టాను. వాడు ఆనలుగురిలో ఎవడైయుంటాడు? నామటుకి ఆ నలుగురూ ఘరానా మనుషులే అనిపించింది. ఇంతకీ హైమవతి అనవసరంగా భయపడిపోయి, వాడిదార్ని వాడు వస్తోంటే తనకోసమే అని అపోహపడిపోయి, బాధపడుతుందేమో? వాడోవేళ దుర్మాబుద్ధితోనే వచ్చినా అంత పబ్లిగా వెంటాడి ఏంచేద్దామని? ... ఇలా ఆలోచిస్తోంటే నాకు నిద్రపట్టేసింది.

మర్నాడు ఆదివారం. నేను తీరికగా దంతభావన చేస్తోంటే మా రాజ్యం—

“ఏంచేస్తే బాగుంటుందండీ?”

“ఏ విషయం?”

“హైమవతమ్మ మాట.”

“చెయ్యటాని కేసుంనీ? పూర్ణచంద్రరావుగా రొచ్చేదాకా ఈవిడ బీచ్ మానేస్తే సరి”

ఈ ఆలోచనతో హైమవతికూడా ఏకీభవించింది. ఇంక ఆ సంగతి వదిలేశాం. మధ్యాహ్నం భోజనం అనూక నేను వాలుకుక్కీలో నడుంనాల్చే సరికి కునుకుపట్టింది వరహా కిమ్మ తయిన కునుకది ఐతేం. మా రాజ్యం హైమవతి వచ్చి లేకేళారు.

“ఏమండోయ్, వాడేట! వచ్చాడు. ఎలా కనుక్కున్నాడో కాని యేకంగా యింటికే వచ్చాడు దుర్మార్గుడు.”

“ఎవడు?” అంటూ నేను ఉలిక్కిపడి లేచి బయటకొచ్చి చూచే టప్పటికి, మా బంగాళాముందు కారొకటి కనపడింది. అది రోల్సురాయిసే. అందులో నే ననుకున్న లాయరూ, డాక్టరూ, చెట్టియూరుగాక నాలుగో వాడైన జమిందారుగారు కూచుని ఉన్నారు. నేను లోపలికొచ్చేసి, కర్తవ్య మేమిటని ఆలోచిస్తున్నాను. హైమవతి కళ్ళవళ్ళ పడిపోతోంది. ఆవిడకు ముచ్చెమటలూ పోసేశాయి. మా రాజ్యం నా చేతికర్ర పట్టుకొచ్చి నాపక్కన పెట్టింది. తాను చీపురుకట్ట పట్టుకుంది.

“ఆయన నిజంగా ఏదో దుర్మార్గుబుద్ధితో వచ్చాడంటావా?”

“ఇంకా సందేహ మేమిటి?”

నేను ఏంచెయ్యాలో పాలుబోక కిటికీలోంచి బయటకు చూస్తూంటే జమిందారు కారుదిగి, అటూ ఇటూ చూస్తూ, సందేహిస్తూ మెల్లిగా బంగాళాదగ్గర కొచ్చాడు గుమ్మంవద్ద ఆయనకు ఎవరూ ఎవరుకావేదు. ఆయన తిన్నగా హాల్లోకి వెళ్ళటం చూశాను. నేను అలా ఆలోచిస్తూ నిలబడిపోడం హైమవతికి నచ్చలేదు. ఆవిడకు ఉన్నట్టుండి తటాల్న ఓ ఆలోచన తట్టింది.

“అన్నగారూ, నేను వెళ్లి వాడికో మాట్లాడతాను. మీరు వెనకాల కాచుకుని ఉండండి. వాడి నోటమ్మట తప్పుమాట ఏదైనా వచ్చిందా ముందుకు రండి.”

హైమవతి ఇలా మాతో చెప్పి, ధైర్యంగా హాల్లోకి వెళ్ళింది. మా గాజ్యం, “రండి. అలా చూస్తారే?” అంటూ నడిచింది. మంత్రమాగుడికి మల్లే నే నామెను అనుసరించి వెళ్లాను. చీపురుపుచ్చుకుని రాజ్యమూ, కర్ర పుచ్చుకుని నేనూ తలుపు వెనకాల రెండు పక్కలా కాచుకుని ఉన్నాం.

హైమవతి హాల్లో ప్రవేశించటం తడవుగా జమీందారు లేచి వినయంతో,  
“నమస్కారమండి.”

“నమస్కారం! ఎవరు మీరు?”

హైమవతి దురుసుగానే అడిగింది. అతడు కొంచెం కంగారుపడి  
చేతులు నలుపుతూ.

“నిన్న సాయంకాలం బీచ్ లో తమిళ్ళ జారులో చూచినప్పుడే మనవి  
చేదామనుకున్నాను. కాని తమరు కారు ఆపేరేకాదు. తమ కారు నెంబరు  
నోట్ చేసుకుని పోలీస్ కమిషనర్ ఆఫీసులో వాకబుచేసి తమ ఎడ్రసు  
కనుక్కున్నాను.”

“ఎందుకని?”

“తమరు మఝాలాగ అనుకోకపోతే మనవిచేస్తాను. నిన్న కార్లో  
చూచినప్పట్నుంచీ మనసు తిప్పుకోలేకపోతున్నాను.”

హైమవతి ముఖం ఎర్రపడింది. మా రాజ్యం ఒక అడుగు ముందుకు  
వేసింది. నాకు “పదండి” అన్నట్లు సౌంజ్జ చేసింది. మఝోక్షణంలా నేనూ  
మా రాజ్యం ఆ హాల్లో ప్రత్యక్షమై యుండేవాళ్ళమే. కాని జమీందారు  
తాను చెప్పబోయింది. పూరిచేశాడు.

“ఎన్నాళ్ళనుంచో మీ వద్దనున్న జాగిలంలాంటి దానికోసం ప్రయత్నం  
చేశాను. దొరకలేదు. తమరు ఎంతవెల చెప్పితే అంతా ఇస్తాను. మీ  
జాగిలాన్ని నాకు దయచేయించండి.”

హైమవతి ఆ హాటపిని కుర్చీలో కూలబడి పోయింది. తాను కన్న  
బిడ్డకుమల్లే సాగుతోన్న టైగర్ల జమీందారు ఇవ్వమన్నందుకు ఆమె బాధ  
పడుతోందనుకున్నాను మొదట. ఒక్క నిమిషమయ్యాక ఆవిడ ఉబ్బెత్తుగా  
లేచి, టైగరున్న చోటుకి చూచరావెళ్లింది. ఆ కుక్క మెడకి ఆవిడ గొలుసు  
వేసి లాక్కొచ్చి. “ఇదుగో తీసుకు వెళ్ళండి!” అంది.

జజమీందారు వికసించిన మొగంతో, “ధర సెలవిచ్చారు కాదు”  
అన్నాడు.

అందుకామె. “నాకు ఏమీ ఇవ్వక్కల్లేదు. తీసుకుపోండి. మళ్ళీ  
దీని మొగం నాకు కనపడకుండామాత్రం చెయ్యండి” అంటూ జేవురించిన

ముఖంతో తన గదిలోకి వెళ్ళిపోయింది. టైగర్ జాతీగా హైమవతి వెళ్ళిన  
వైపు చూస్తూ, పెనగుండు కొంటే, జమిందారు దాన్ని లాక్కుపోయి  
కారు ఎక్కించాడు.

హైమవతి టైగర్ని ఎందుకలా ఇచ్చేసిందో కొంతసేపటికికాని చూ  
కర్ధంకాలేదు. అనాటివరకూ, ఆమె తాను 'భువనైక సుందరి'నని అనుకునేది.  
జమిందారు తన వెంటపడత, తన అందాన్ని చూసే అనుకుంది. అందరు  
పతివ్రతలకు మల్లేనే అందుకామె బాధపడింది. సంగతి తెలిశాక, 'బ్రతుకు  
జీవుడా' అని సంతోషించి, 'కుక్కని ఇవ్వటానికి వీల్లేదని మంచిగా చెప్పి  
పంపించెయ్యవలసింది. కాని ఆమె అలా చెయ్యలేదు. ఆ జమిందారుణ్ణి  
ఆకర్షిస్తే తన సౌందర్యంగాక ఆ కుక్క అని తెలియడంతోనే టైగర్ కంటే  
ఆమెకు గొప్ప అనూయకలిగింది. దానివైనగల ప్రేమంతా ఒక్కమాటుగా  
పోయి, ఆమె టైగర్ని చేతులారా ఇచ్చేసింది. ఇంక మళ్ళీ దాని మొహం  
కూడా కనపడరాదుట!

ఎంత అనూయ!

